



दैनिक न्याय साक्षी

आवश्यक सूचना
आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHIN/2018/76480 || Postal Registration No-055/Raigarh DN CG || रायगढ़, मंगलवार 21 मई 2019 || पृष्ठ-4, मूल्य 3 रूपए || वर्ष-01, अंक-228

महत्वपूर्ण एवं खास

ममता के भतीजे ने मोदी को भेजा मानहानि का नोटिस

कोलकाता (आरएनएस)। तृणमूल कांग्रेस की प्रमुख ममता बनर्जी के भतीजे एवं वर्तमान सांसद अभिषेक बनर्जी ने पश्चिम बंगाल में एक सार्वजनिक रैली में उनके खिलाफ कथित अपमानजनक टिप्पणी के लिए प्रधानमंत्री नरेंद्र मोदी को मानहानि का नोटिस भेजा। अभिषेक बनर्जी के वकील द्वारा भेजे गए नोटिस में मोदी को माफी मांगने या कानूनी कार्यवाही का सामना करने के लिए 36 घंटे का समय दिया गया है। सूत्रों के अनुसार नोटिस प्रधानमंत्री के आधिकारिक निवास और भारतीय जनता पार्टी के राज्य मुख्यालय भेजे गए। नोटिस के अनुसार मोदी के भाषण से यह प्रतीत होता है कि डायमंड हार्बर के मौजूदा सांसद की सार्वजनिक भूमि पर अतिक्रमण करने की आदत है और वह संगठित वसूली का हिस्सा थे। बनर्जी के नोटिस में दावा किया गया है कि मोदी का भाषण जो मीडिया चैनलों पर व्यापक रूप से प्रसारित किया गया उसका उद्देश्य उनकी प्रतिष्ठा को नुकसान पहुंचाना था।

बेलेम शहर के बार में गोलीबारी, 11 लोगों की मौत

रियो डी जनेरियो। ब्राजील के बेलेम शहर में एक बार में बंदूकधारियों की गोलीबारी से 11 लोगों की मौत हो गई और कम से कम एक व्यक्ति घायल हो गया। घटना स्थानीय समयानुसार अपराह्न लगभग 3.30 बजे उस समय हुआ जब सशस्त्र लोगों का एक समूह पारा राज्य की राजधानी बेलेम में एक छोटे से बार में घुस गया और ग्राहकों पर गोलियां चलाई।

जन्मदिन मनाते चार युवकों की सड़क दुर्घटना में मौत

बीदर (आरएनएस)। बीदर जिले में मंगलगाई गांव के पास राष्ट्रीय राजमार्ग 65 पर जन्मदिन मना रहे चार युवकों की एक अज्ञात वाहन की चपेट में आ जाने से मौत हो गई। पुलिस के अनुसार देर रात को हुए हादसे में मारे गये युवकों में सचिन एच (जिसका जन्मदिन था), काशीनाथ, गुरुनाथ और रघुवीर शामिल हैं। सभी की उम्र लगभग 22 वर्ष थी और वे हुमानाबाद तालुक के मंगलगाई गांव के निवासी थे। यह हादसा उस समय हुआ जब चारो युवक राजमार्ग पर जन्मदिन की पार्टी कर रहे थे। पुलिस ने आशंका जतायी है कि ये युवक राजमार्ग पर जन्मदिन की पार्टी कर रहे थे तभी किसी वाहन ने उन्हें अपनी चपेट में ले लिया।

दो यात्री बसों की टक्कर से 2 की मौत 20 से अधिक यात्री घायल

मुंबई (आरएनएस)। महाराष्ट्र में मुंबई-पुणे हाईवे पर आज सुबह तेज रफ्तार दो यात्री बसों के बीच में भीषण टक्कर हो गई। जानकारी के अनुसार इस हादसे में 2 लोगों की मौत और 20 से अधिक लोग घायल हो गए। घायलों को नजदीक के अस्पताल में भर्ती करवाया गया है। जिनमें से कई यात्रियों की हालत गंभीर बनी हुई है। बचाव और राहत अभियान चलाया जा रहा है। टक्कर इतनी जबरदस्त थी कि बस के परखच्चे तक उड़ गए। हर तरफ चीख पुकार मची थी। हादसे के कारणों का अभी तक पता नहीं लग पाया है।

समय से 2 दिन पहले ही अंडमान-निकोबार पहुंचा मॉनसून

पुणे (आरएनएस)। दक्षिण पश्चिमी मॉनसून ने दक्षिण अंडमान सागर, दक्षिणी बंगाल की खाड़ी के कुछ हिस्सों और निकोबार द्वीप समूह पर शनिवार को दस्तक दे दी। यहां 20 मई को मॉनसून पहुंचना था लेकिन 2 दिन पहले ही पहुंच गया। इंडिया मीटरअलॉजिकल डिपार्टमेंट यानी भारतीय मौसम विभाग ने एक बयान जारी कर बताया कि साउथ अंडमान सी, दक्षिणी बंगाल की खाड़ी के कुछ हिस्सों और निकोबार द्वीप समूह पर मॉनसून समय से पहले पहुंच चुका है। मॉनसून के दस्तक देने की वजह से निकोबार द्वीप समूह में पिछले 48 घंटों से बारिश हो रही है। मौसम विभाग के अनुसार अंडमान सी में समय से पहले मॉनसून आने का केरल में उसकी दस्तक की टाइमिंग पर कोई असर नहीं पड़ेगा।

केंद्र में सरकार बनाकर जो ओडिशा के मुद्दे सुलझाएगा, उसे देंगे समर्थन: बीजेडी

भुवनेश्वर। लोकसभा चुनाव के एग्जिट पोल्स देख क्षेत्रीय दलों ने 23 मई के बाद की अपनी रणनीति तैयार करनी शुरू कर दी है। ओडिशा की प्रमुख पार्टी बीजेडी ने संकेत दिए हैं कि अगर 23 मई को नतीजे एग्जिट पोल के हिसाब से ही रहे और हड़ ने केंद्र में सरकार बनाई तो वह सरकार में शामिल हो सकती है। बीजेडी के वरिष्ठ प्रवक्ता अमर पटनायक ने हमारे सहयोगी न्यूज चैनल टाइम्स नाउ से बातचीत में 23 मई के बाद गठबंधन को लेकर अपनी स्थिति साफ की। आपको बता दें कि पिछले दिनों प्रधानमंत्री नरेंद्र मोदी के ओडिशा दौरे के समय मुख्यमंत्री नवीन पटनायक के साथ उनकी गर्मजोशी देखी गई थी। इस दौरान पीएम ने पटनायक पर तीखे हमले भी कम कर दिए थे। इतना ही नहीं, बंगाल



की मुख्यमंत्री ममता बनर्जी की आलोचना करते समय उन्होंने फोनी तूफान से निपटने को लेकर ओडिशा के मुख्यमंत्री नवीन पटनायक की प्रशंसा भी की थी। बीजेडी प्रवक्ता ने सोमवार को कहा कि हम उस गठबंधन को समर्थन देंगे जो हमारी वैध मांगों को पूरा करेगा। अगर हड़ सरकार बनाती है तो हम उसे समर्थन दे सकते हैं। उन्होंने कहा कि जो भी हमारी समस्या जैसे स्पेशल कैटिगरी को

समझेगा, हम उसके साथ रहेंगे। बीजेडी प्रवक्ता अमर पटनायक ने साफ कहा कि उनकी पार्टी उस दल या गठबंधन को समर्थन देगी जो केंद्र में सरकार बनाने की स्थिति में होगा। अमर पटनायक ने कहा, %हम संभवतः उस पार्टी या गठबंधन को समर्थन देंगे, जो केंद्र में सरकार बनाने की स्थिति में होगा।% हालांकि इस गठबंधन की एक शर्त भी होगी। अमर ने बताया, %जो दल सरकार बनने के बाद ओडिशा के अनुसूचित और अरसे से लंबित मुद्दों को सुलझाने का प्रयास करेगा, हमारा समर्थन उसी को जाएगा।% आपको बता दें कि रविवार को आखिरी चरण के चुनाव के बाद शाम को आए एग्जिट पोल्स के नतीजे केंद्र में एनडीए सरकार की

ओर इशारा कर रहे हैं। टाइम्स नाउ-वीएमआर के एग्जिट पोल के मुताबिक, ओडिशा में 21 लोकसभा सीटों में से बीजेपी को 12 और बीजेडी को 8 सीटें मिल सकती हैं। लगभग सभी एग्जिट पोल्स एनडीए को पूर्ण से भारी बहुमत मिलता दिखा रहे हैं। हालांकि 23 मई को नतीजे आने के बाद ही तस्वीर साफ हो पाएगी। इधर 23 मई के बाद क्या होगा, इसको लेकर अभी से ही अलग-अलग दलों ने माथापच्ची शुरू कर दी है। सोमवार सुबह अखिलेश यादव चुनाव में अपनी सहयोगी बीएसपी प्रमुख मायावती से मिलने पहुंचे थे। दोनों नेताओं ने करीब 1 घंटे तक चर्चा की। खबरों के मुताबिक, चंद्रबाबू नायडू भी सोमवार को पश्चिम बंगाल की सीएम ममता बनर्जी से मिलने वाले हैं।

एग्जिट पोल में एक बार फिर मोदी सरकार के आने का दावा एनडीए को 300 से अधिक सीटें मिलने का अनुमान

लोकसभा चुनाव के सातवें एवं अंतिम चरण में रविवार को सात राज्यों और केंद्र शासित प्रदेश की 59 सीटों पर हुए मतदान के बाद देश में मतदान प्रक्रिया समाप्त हो गई और अब 23 मई को परिणाम आएंगे। इससे पूर्व विभिन्न टीवी चैनलों और एजेंसियों की तरफ से एग्जिट पोल जारी कर दिए गए। लगभग सभी एग्जिट पोल्स में एक बार फिर एनडीए सरकार बनने के संकेत मिल रहे हैं। एग्जिट पोल के मुताबिक न्यूज चैनल टाइम्स नाउ और वीएमआर द्वारा कराए गए सर्वे में बीजेपी को अनुआई वाला एनडीए सत्ता में शानदार तरीके से वापसी कर रहा है। टाइम्स नाउ के एग्जिट पोल के मुताबिक एनडीए को 542 में से 306 सीटें मिल सकती हैं जो बहुमत (272) के जादुई आंकड़े से काफी ज्यादा हैं। एग्जिट पोल के मुताबिक संग्राम को 132 सीटें मिलने का अनुमान है। अन्य दलों के खाते में 104 सीटें जाती दिख रही हैं। रिपब्लिक सी-वोटर के एग्जिट पोल में भी मोदी की जबरदस्त वापसी। इसकी मानें तो बीजेपी की अनुआई वाला गठबंधन 287 सीटें जीतकर सत्ता में वापसी कर रहा है। एनडीटीवी पोल ऑफ पोलस के मुताबिक केंद्र में मोदी सरकार बनती दिखाई दे रही है। अभी तक मिले आंकड़ों के मुताबिक एनडीए को 300 सीटें मिलने का अनुमान है। वहीं यूपीए 127 सीटों के आसपास सिमट सकता है।

धुआं निकलने पर सिंगापुर जा रहे विमान की चेंनई में आपात लैंडिंग

नई दिल्ली (आरएनएस)। तमिलनाडु के तिरुचिरापल्ली से सिंगापुर के लिए उड़ान भरने वाले स्कूट एयरवेज के विमान टीआर 567 ने चेंनई हवाईअड्डे पर आपात लैंडिंग की है। बताया जा रहा है कि विमान के इंजन से चिंगारी निकल रही थी। विमान हवाईअड्डे पर सुरक्षित उतरा, इस दौरान कोई घायल नहीं हुआ और सभी 170 यात्री सुरक्षित विमान से बाहर निकाल लिया गया। ये लैंडिंग सुबह करीब 3 बजकर 40 मिनट पर हुई है। चिंगारी को पायलट ने समय रहते देख लिया था। इसके बाद चेंनई एयरपोर्ट अथॉरिटी से संपर्क करने के बाद आपात लैंडिंग कराई गई। विमान में 161 यात्री और कर्ू के सदस्य सवार थे। सभी यात्रियों को सुरक्षित



विमान से बाहर निकाला गया। माना जा रहा है कि आज शाम तक विमान सिंगापुर के लिए उड़ान भरेगा। अधिकारियों का कहना है कि किसी के हताहत होने की कोई खबर नहीं है। यात्रियों को बाद में शहर के होटलों में ठहराया गया। तकनीशन विमान में आई गड़बड़ी का पता लगा रहे हैं। बताया जा रहा है कि प्लेन की इमरजेंसी लैंडिंग के दौरान चेंनई एयरपोर्ट पर फायर ब्रिगेड को भी तैयार रखा गया था।

माया ने नहीं खोले पत्ते, अभी सोनिया-राहुल से मुलाकात नहीं

» अखिलेश ने खुले रखे दरवाजे

लखनऊ (आरएनएस)। लोकसभा चुनाव का आखिरी चरण खत्म होते-होते सभी राजनीतिक दल सरकार बनाने के लिए जरूरी समीकरण बनाने की कवायद में जुट गए। विपक्ष के गठबंधन को लेकर अटकलें भी तेज होती जा रही हैं। हालांकि, उत्तर प्रदेश की बड़ी विपक्षी नेता बहुजन समाज पार्टी (बीएसपी) की सुप्रियो मायावती ने अभी भी पत्ते नहीं खोले हैं। राजनीतिक गलियारों से खबरें आ रही थीं कि मायावती दिल्ली में कांग्रेस अध्यक्ष



राहुल गांधी, यूपीए अध्यक्ष सोनिया गांधी और टीडीपी चीफ चंद्रबाबू नायडू से मिलेंगी, लेकिन उन पर विराम लग गया है। बीएसपी के महासचिव सतीश चंद्र मिश्रा ने ऐसी किसी मुलाकात से इनकार किया है। मिश्रा ने बताया कि मायावती सोमवार को लखनऊ में ही रहेंगी। उनका दिल्ली जाने का कोई

कार्यक्रम नहीं है और न ही किसी बैठक में उन्हें शामिल होना है। गौरतलब है कि ऐसे कयास लगाए जा रहे थे कि गैर-बीजेपी दलों के गठबंधन के मुद्दे पर माया सोमवार को दिल्ली में सोनिया और राहुल से मिलने वाली हैं। इस बीच समाजवादी पार्टी (एसपी) के अध्यक्ष अखिलेश यादव ने संकेत दिए हैं कि गठबंधन की अटकलों पर अभी विराम नहीं लगा है। उन्होंने रविवार को कहा कि गरीबों, किसानों, देश और भाईचारे की बात करने वाली पार्टियां 23 मई

विधायक के खिलाफ दुष्कर्म मामले की जांच शुरू

अगरतला (आरएनएस)। त्रिपुरा पुलिस ने इंडियन पीपुल्स फ्रंट ऑफ त्रिपुरा (आईपीएफटी) विधायक धनंजय त्रिपुरा के खिलाफ एक आदिवासी लड़की को शादी का झांसा देकर उससे दुष्कर्म किये जाने के मामले की जांच शुरू की है। धलाई जिले में रिमावैली के विधायक धनंजय ने अपने खिलाफ आरोपों को खारिज किया है और इसे उनकी छवि धूमिल करने के लिए राजनीतिक षडयंत्र निरूपित किया है। पुलिस अधीक्षक (पश्चिम त्रिपुरा) अजीत प्रताप सिंह ने कहा, हमने मामला दर्ज कर लिया है और आरोपों की जांच शुरू कर दी है। पीड़िता का चिकित्सकीय परीक्षण पूरा किया जा चुका है और सभी दृष्टिकोण से लग रहा है कि आरोप में सत्यता है। मामले में हालांकि अभी कोई गिरफ्तारी नहीं की गयी है। पीड़िता ने मंडई थाने में विधायक के खिलाफ रिपोर्ट दर्ज करायी। रिपोर्ट में कहा गया कि आरोपी से उसकी पहली मुलाकात 2010 में हुई थी और एक साल बाद में दोनों के बीच अफेयर हो गया। उसने शादी का झांसा देकर 2014 से बहुत बार उसका दैहिक शोषण किया, लेकिन कई बार शादी की तिथि तय करने के बाद भी शादी टालता रहा। विधायक बनने के बाद उन्होंने पूरी तरह से संपर्क विच्छेद कर लिया।

पूर्व पुलिस आयुक्त ने किया गिरफ्तारी से राहत अवधि बढ़ाने का अनुरोध

» सारदा घोटाला नई दिल्ली

(आर एन एस)। कोलकाता के पूर्व पुलिस आयुक्त राजीव कुमार ने सारदा चिटफंड घोटाला मामले में गिरफ्तारी से राहत के लिए सक्षम अदालत में जाने के लिये दी गई सात दिन की अवधि बढ़ाने का सोमवार को उच्चतम न्यायालय से अनुरोध किया। कुमार के वकील ने न्यायमूर्ति इंदिरा बनर्जी और न्यायमूर्ति संजीव खन्ना की एक अवकाशकालीन पीठ के समक्ष मामला तत्काल सूचीबद्ध किए जाने का



अनुरोध किया। वकील ने कहा कि न्यायालय ने 17 मई को कुमार को सात दिन का समय दिया था ताकि वह गिरफ्तारी से कानूनी तौर पर राहत के लिए सक्षम अदालत जा सकें। लेकिन राजीव कुमार चाहते हैं कि सात दिन की यह अवधि बढ़ाई जाए क्योंकि कोलकाता की अदालतों में

अधिकार प्रधान न्यायाधीश (सीजेआई) के पास है। साथ ही पीठ ने वकील से कहा कि वह मामले को सूचीबद्ध करने के लिए रजिस्ट्री से संपर्क करें। प्रधान न्यायाधीश रंजन गोर्गई की अनुवाई वाली तीन सदस्यीय पीठ ने 17 मई को राजीव कुमार को गिरफ्तारी से संरक्षण प्रदान करने वाला पांच फरवरी का आदेश वापस ले लिया था। पीठ ने हालांकि कहा था कि कुमार के लिए यह संरक्षण 17 मई से सात दिन जारी रहेगा ताकि वह राहत के लिए सक्षम अदालत में जा सकें।

आयात शुल्क हटाने वाली घोषणाओं पर ट्रंप ने किए हस्ताक्षर

वाशिंगटन। अमेरिकी राष्ट्रपति डोनाल्ड ट्रंप ने कनाडा और मैक्सिको से एल्यूमीनियम एवं स्टील के आयात पर शुल्क हटाने वाली घोषणाओं पर हस्ताक्षर कर दिए हैं। यह आदेश सोमवार से लागू हो जाएगा। इससे पहले अमेरिका ने स्टील और एल्यूमिनियम पर आयात शुल्क बढ़ाने के मामले में दोनों पड़ोसी देशों मैक्सिको और कनाडा से समझौता कर लिया था। समझौते के तहत अमेरिका फिलहाल मैक्सिको और कनाडा से आयातित स्टील एवं एल्यूमिनियम उत्पादों पर शुल्क लगाने या बढ़ाने की कार्यवाही नहीं करेगा। कनाडा और मैक्सिको भी अमेरिका से आयातित उत्पादों पर



या तो शुल्क नहीं लगाएंगे, या विवाद के पहले से चल रही शुल्क व्यवस्था में छेड़छाड़ नहीं करेंगे। अमेरिका के इस फैसले से प्रस्तावित अमेरिका-मैक्सिको-कनाडा करार (यूएसएमसीए) की एक बड़ी बाधा खत्म हो जाने की उम्मीद है। गौरतलब है कि उत्तरी अमेरिका में हो रहे 1.4 लाख करोड़ डॉलर (करीब 98 लाख करोड़ रुपये) मूल्य के कारोबार से अमेरिका के 1.2 करोड़ रोजगार जुड़े हुए हैं। नेशनल एसोसिएशन ऑफ रियल्टर्स लेजिस्लेटिव मीटिंग के दौरान अमेरिका के राष्ट्रपति डोनाल्ड ट्रंप ने कहा कि हमें खुशी

है कि हमने अभी-अभी कनाडा और मैक्सिको से समझौता किया है। इसके तहत तीनों देश आपसी कारोबार में कोई नया शुल्क नहीं लगाएंगे या पहले से चल रहा शुल्क नहीं बढ़ाएंगे। उल्लेखनीय है कि पिछले वर्ष तीनों देशों ने यूएसएमसीए पर बातचीत को आगे बढ़ाया था। लेकिन उसके बाद अमेरिका द्वारा स्टील उत्पादों पर 25 फीसद और एल्यूमिनियम पर 10 फीसद आयात शुल्क लगा दिए जाने की वजह से इस पहल में खटास आ गई थी। अमेरिका का मानना है कि राष्ट्रीय सुरक्षा को देखते हुए स्टील और एल्यूमिनियम के आयात पर शुल्क लगाने के फैसले से घरेलू उद्योगों को बहुत राहत मिली है।

गीजा पिरामिड के पास विस्फोट, कई पर्यटक घायल



काहिरा। मिस्त्र में गीजा के पिरामिडों के पास ही बने ग्रैंड इजिप्शियन म्यूजियम के पास एक यात्री बस को निशाना बनाकर किए गए विस्फोट में कम से कम 16 लोग घायल हो गए। घायलों में दक्षिण अफ्रीकी पर्यटक शामिल हैं। अधिकांश मामूली रूप से घायल हुए हैं, जबकि तीन का अस्पताल में इलाज किया गया। बस जब म्यूजियम की चारदीवारी के पास से गुजर रही थी तभी विस्फोट हो गया। अभी तक पता नहीं चल पाया है कि विस्फोट में किसका हाथ है। एक प्रत्यक्षदर्शी मोहम्मद अल-मंदोह ने एक मीडिया आउटलेट को बताया कि उसने विस्फोट स्थल के पास एक तेज

विस्फोट की घटना पर मौके पर पहुंची पुलिस ने समझदारी से काम लेते हुए उस बोरवेल में एक पिडू बैग रस्सी से बांधकर लटकाया और टॉच के माध्यम से उसको देखते रहे और तेज तेज आवाज में उसको समझाते रहे। बच्ची ने अपना पैर उस पिडू बैग में रख लिया और वह बालिका उस बेग में बैठ गई। घटना के करीब एक घंटे की मशकत के बाद बालिका के बाहर निकलने पर सभी ने राहत महसूस की। बच्ची को बोरवेल से निकालने के बाद तुरंत उसे प्राथमिक उपचार हेतु नोगावा के अस्पताल लाया गया जहां बच्ची की हालत सही बताई जा रही है। इधर ग्रामीणों ने बताया कि घटना की सूचना उपखंड अधिकारी और तहसीलदार को भी दी लेकिन कोई भी प्रशासनिक अधिकारी मौके पर नहीं पहुंचे।

बोरवेल में गिरी बालिका को मशकत से बाहर निकाला



अलवर (आरएनएस)। राजस्थान में जिले के नौगांवा पुलिस थाना क्षेत्र में आज एक चार वर्षीय बालिका खेलते खेलते 25 फुट गहरे खुले बोरवेल में गिर गई जिसे बड़ी मशकत से बाहर निकाल लिया गया। पुलिस के अनुसार क्षेत्र के हरियाणा के पाट खोहरी गांव निवासी जुमेद खान की पुत्री सुमैया अपने ननिहाल नीकच के बॉडी वास में सत्तार खान के घर आई हुई थी। दोपहर बाद बालिका खेलती खेलती पास में ही खुले बोरवेल में गिर गई। बोरवेल में गिरते ही ग्रामीणों ने इसकी सूचना पुलिस को दी। घटना की सूचना पर मौके पर पहुंची पुलिस ने समझदारी से काम लेते हुए उस बोरवेल में एक पिडू बैग रस्सी से बांधकर लटकाया और टॉच के माध्यम से उसको देखते रहे और तेज तेज आवाज में उसको समझाते रहे। बच्ची ने अपना पैर उस पिडू बैग में रख लिया और वह बालिका उस बेग में बैठ गई। घटना के करीब एक घंटे की मशकत के बाद बालिका के बाहर निकलने पर सभी ने राहत महसूस की। बच्ची को बोरवेल से निकालने के बाद तुरंत उसे प्राथमिक उपचार हेतु नोगावा के अस्पताल लाया गया जहां बच्ची की हालत सही बताई जा रही है। इधर ग्रामीणों ने बताया कि घटना की सूचना उपखंड अधिकारी और तहसीलदार को भी दी लेकिन कोई भी प्रशासनिक अधिकारी मौके पर नहीं पहुंचे।